

- (iii) Id-dispożizzjonijiet ikkontestati ddahhlu fis-seħh b'mod li jiksru l-prinċipju ta' ċertezza legali;
- (iv) L-assenjazzjoni ta' ċerti kompiti lill-ABE u l-ghoti ta' ċerti setgħat lill-Kummissjoni huwa *ultra vires*;
- (v) Ir-rekwiżiti ta' żvelar identifikati fir-Regolament RK jiksru l-prinċipji ta' protezzjoni tad-data u l-privatezza taht il-liġi tal-UE.
- (vi) Sa fejn jinhtieg li l-Artikolu 94(1)(g) jiġi applikat għall-impjegati tal-istituzzjonijiet barra miż-ŻEE, jikser l-Artikolu 3(5) TUE u l-prinċipju ta' territorjalità li jinsab fil-liġi konswetudinarja internazzjonali.

- (¹) Direttiva 2013/36/UE tal-Parlament Ewropew u tal-Kunsill, tas-26 ta' Ġunju 2013, dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, p. 338).
- (²) Regolament (UE) 575/2013 tal-Parlament Ewropew u tal-Kunsill, tas-26 ta' Ġunju 2013, dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, p. 1).

Talba għal deċiżjoni preliminari mressqa mill-Østre Landsret (id-Danimarka) fil-25 ta' Settembru 2013 — Ingeniørforeningen i Danmark li qed taġixxi għal Poul Landin vs TEKNIQ, li qed taġixxi għal ENCO A/S — VVS

(Kawża C-515/13)

(2013/C 359/06)

Lingwa tal-kawża: id-Daniż

Qorti tar-rinviju

Østre Landsret

Partijiet fil-kawża prinċipali

Rikorrenti: Ingeniørforeningen i Danmark li qed taġixxi għal pour Poul Landin

Konvenuta: TEKNIQ, li qed taġixxi għal ENCO A/S-VVS

Domanda preliminari

Il-projbizzjoni ta' diskriminazzjoni diretta bbażata fuq l-età, li tirriżulta mill-Artikoli 2 u 6 tad-Direttiva 2000/78/KE (¹), għandha tiġi interpretata fis-sens li tipprekludi li Stat Membru jzomm qafas ġuridiku li jipprovdli li, fil-każ ta' tkeċċija ta' impjegat li jkun ilu jaħdem kontinwament mal-istess impriża matul perijodu ta' 12, 15 jew 18-il sena, il-persuna li timpjega

għandha, meta jintemm ix-xogħol tal-impjegat, thallas ammont ekwivalenti għal salarju ta' xahar, xahrejn jew tliet xhur rispettivament, iżda din l-allowance ma tithallasx jekk meta jintemm ix-xogħol, l-impjegat ikollu l-possibbiltà li jibbenefika minn pensjoni ta' rtirar mill-Istat?

- (¹) Direttiva tal-Kunsill 2000/78/KE, tas-27 ta' Novembru 2000, li tistabbilixxi qafas ġenerali għall-ugwaljanza fit-trattament fl-impjieg u fix-xogħol (GU Edizzjoni Speċjali bil-Malti, Kapitolu 5, Vol. 4, p. 79).

Talba għal deċiżjoni preliminari mressqa mill-Mokestinių ginčų komisija prie Lietuvos Respublikos vyriausybės (il-Litwanja) fis-7 ta' Ottubru 2013 — UAB “Fast Bunkering Klaipėda” vs Valstybinė mokesčių inspekcija prie Lietuvos Respublikos finansų ministerijos

(Kawża C-526/13)

(2013/C 359/07)

Lingwa tal-kawża: il-Litwan

Qorti tar-rinviju

Mokestinių ginčų komisija prie Lietuvos Respublikos vyriausybės

Partijiet fil-kawża prinċipali

Rikorrenti: UAB “Fast Bunkering Klaipėda”

Konvenuta: Valstybinė mokesčių inspekcija prie Lietuvos Respublikos finansų ministerijos

Domanda preliminari

L-Artikolu 148(a) tad-Direttiva 2006/112 (¹) għandu jiġi interpretat fis-sens li d-dispożizzjoni dwar l-eżenzjoni mill-VAT li huwa jipprovdli ma tapplikax biss għall-kunsinni ta' oġġetti ta' proviżjon lil operatur ta' bastiment użat għan-navigazzjoni fl-ibhra fil-miftuh, li juża dawn l-oġġetti bhala tali, iżda wkoll għal kunsinni lil persuni oħra li ma humiex dan l-operatur, jiġifieri intermedjarji li jagixxu fisimhom stess, meta, fil-mument ta' meta sehhet il-kunsinna, id-destinazzjoni finali tal-oġġetti tkun magħrufa bil-quddiem u debitament stabbilita u meta l-provi li jikkonfermaw dan jiġu prodotti quddiem l-amministrazzjoni fiskali, kif mehtieg mil-legiżlazzjoni?

- (¹) Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud, (ĠU L 347, p. 1)